

मधुबाला प्रकृतिप्रति

(क)

हाल मेरो गिलासमा बुलबुल मधुजल
परी ! पिउँछु कलकल !
प्यारा हो धारो अविरल, मिलन छलछल,
परी चञ्चल अन्तस्तल !

(ख)

वसन्तको गुलाफमा मुस्की मचल्दी !
प्रकृति हे ! पातलो पर्दा छिचल्दी !
अर्क पार्दी बिन्दु जूनको, नीलम घोपल्दी !
फूल कचौरा भित्र तप्काई बिन्दु भिभिल्दी !
मोहिनी ! ए मन्त्री रातभर उषा उँभल्दी !
पिलउन पंछी, बिन्दु रङ्गमा चोभल्दी !
मधुचरी मनभरी, भर मधुजल !
परी ! बुलबुल मधुजल !

(ग)

सोह्र वर्ष छँदी आज मैयाँ शशिकला !
सिताराले भलभल केश मधुरी चञ्चला !

भयाउ छरबर जून जलले कलकल रस गला !
एकलास महल हाम्रो, पल्लव-कुन्तला !
डुब्ने छैन संसार के दिव्य एक पल ?
हाल मेरो गिलाँसमा बुलबुल मधुजल,
परी ! पिउँछु कलकल !

(घ)

गिलाँस यो फुटिजाला गिलाँस नै हुन,
भरिनु नै यसको धर्म मधुर छचल्किन ।
बिन्दु बिन्दु सिन्धु चाखी फुटी उब्जीकन,
कल्कलाउला, नाची गाउला, प्याउला अरु जन ।
शिवसम्म जीवमा ओर्ले चाख्न यही जल,
परी ! गौरी संभ्री तल ।
हाल मेरो गिलाँसमा बुलबुल मधुजल !
परी ! पिउँछु कलकल !

(ङ)

कणी कणी बुलबुल बोले, नाच्यो अन्तस्तल !
फूलपत्ती पुतली भै जल्दै भर्छन् तल,
पवनमा आज मेरो ! जल्नु, मर्नु, जिउनु;
फुर्नुको छ इतिहास नाच्यो भलभल,
छिनछिनको स्पन्दनमा ! अप्सरा ए चल !
टेकी छमछम अन्तस्तल, छमम अन्तस्तल !
हाल मेरो गिलाँसमा बुलबुल मधुजल,
परी ! पिउँछु कलकल !
तिम्रो ज्वाला मधुबाला जिन्दगीको फूल !

हाल मधुजल !

(च)

आज नेपाल खाल्डो देख्छुलोचन बटुको भैं,
साँभले मथिन् सगर, निस्किन् चन्द्र अमृत भारी,
विचित्रका खुस्बू हाली पिउँछिन् घुटुको भैं,
नाची नाची वसुंधरा,रेशमकी पारी;
आँखाबाट आँतमा परी फूलफूल भाव उब्जे !
पहिलो प्यारका कथा बोल्ने कोयली स्वर बिउँभे !
आज स्वर्ग पृथिवीको प्यारको कथा खिलखिल !
हाल मेरो गिलासमा आदिरस भुलभुल !
परी ! हाल अमृतजल !
हाल मेरो गिलाँसमा बुलबुल मधुजल,
परी ! पिउँछु कलकल !